

ትምህርት 62

1. ኢየሱስ የአልዓዛርን መታመም እንደሰማ ወዲያውኑ ያልሄደው ለምን ነበር?

ሀ- ኢየሱስ አዳኝ አምላክ በመሆኑ ታላቅ ኃይሉን ሊያሳይ ስለፈለገ ነበር።

2. ማርታ ያሰበችው ኢየሱስ በመጨረሻው ቀን አልዓዛርን ከሞት እንደሚያስነሣው ነው። ኢየሱስ ያለው ይህንን ነበር?

ሀ- አልነበረም።

3. ማርታ የመጨረሻ ቀን ስትል ምን ማለቷ ነበር?

ሀ- የመጨረሻ ቀን በዘመን ፍጻሜ የሞቱት ሰዎች ሁሉ ከሞት ወደ ሕይወት የሚሸጋገሩበት ጊዜ ነው።

ለ- በመጨረሻ ቀን እግዚአብሔር ሰዎች ሁሉ ስለሰሩት ኃጢአት ይፈርድባቸዋል።

4. አልዓዛር ከሞት ለመነሣት የመጨረሻውን ቀን መጠበቅ የሌለበት ለምንድን ነው?

ሀ- ምክንያቱም ትንሣኤና ሕይወት የሆነው ኢየሱስ በዚያ ስለነበር ነው።

5. ኢየሱስ በእርሱ የሚያምን ሁሉ ቢሞት እንኳን ህያው ይሆናል አለ ሰው ከሞተ በኋላ በሕይወት የሚኖረው እንዴት ነው?

ሀ- ኢየሱስ በእርሱ የሚያምኑ በስጋ ቢሞቱም እንኳን ነፍሳቸው ከእግዚአብሔር ጋር ለመኖር ወደ ሰማይ ትሄዳለች አለ።

6. ኢየሱስ አልዓዛርን ከሞት ማስነሣት የቻለው እንዴት ነው?

ሀ- ሕያው ፍጥረትን ሁሉ የፈጠረው ኢየሱስ ስለሆነ ነው።

7. ኢየሱስ አልዓዛርን ከሞት ለማስነሣት የወሰነው ለምን ነበር?

ሀ- ምክንያቱም ኢየሱስ እግዚአብሔር በሞትም ላይ እንኳን ስልጣን እንዳለው ለሰዎች ሁሉ ለማሳየት ስለፈለገ ነው።

8. ኢየሱስን ለመግደል የፈለጉት እነማን ነበሩ?

ሀ- የካህናት አለቆችና ፈሪሳውያን።

9. የካህናት አለቆችና ፈሪሳውያን ኢየሱስን እንዲገድሉት የመራቸው ማን ነበር?

ሀ- ሰይጣን።

- ሰዎች ሕጻናትን ወደ ኢየሱስ ማምጣት ወደዱ።

ማርቆስ 10: 13

13-ኢየሱስ እንዲዳስሳቸው ሰዎች ሕፃናትን ወደ እርሱ አመጡ ደቀመዛሙርቱ ግን ገሰጷቸው።

- ሕዝቡ ሕፃናትን ወደ ኢየሱስ ስላመጡ ደቀመዛሙርቱ የገሰጹአቸው ለምንድን ነው?

- ደቀመዛሙርቱ ኢየሱስ በሕፃናት መቸገር የለበትም ብለው ስለ አሰቡ።

- ኢየሱስ በሕፃናት ተቸግሯል?

-አልተቸገረም

-ኢየሱስ ደቀመዛሙርቱን ምን አላቸው?

ማርቆስ 10: 14

14- ኢየሱስም ይህን ሲያይ ተቆጥቶ እንዲህ አላቸው፤ «ሕፃናት ወደ እኔ ይምጡ፤ አትከልክሏቸው፤ የእግዚአብሔር መንግሥት እንደእነዚህ ላሉት ናትና»።

- ኢየሱስ በደቀመዛሙርቱ ላይ የተቆጣው ለምን ነበር?
- ሕዝቡ ሕፃናትን ወደ እርሱ እንዳያመጡ ስለ ከለከሏቸው።
- ኢየሱስ ሁሉንም ሕፃናት ይወዳል?
- አዎን።
- ኢየሱስ ሁሉንም ሕፃናት የሚወደው ለምንድን ነው?
- ምክንያቱም ሁሉንም ሕፃናት የፈጠረው ኢየሱስ ስለሆነ ነው።
- ሁሉንም ሕፃናት የፈጠረው ኢየሱስ ስለሆነ ሁሉንም ሕፃናት ሊያድን ይፈልጋል።
- ሕፃናትም የሰይጣን ባሪያዎች ሆነው በኃጢአት ተወልደዋል?
- አዎን።
- ሕፃናት ከኃጢአት ከሞትና ከሰይጣን ባርነት መዳን ያስፈልጋቸዋል?
- አዎን።
- ለዚህ ነው ሕፃናትም የእግዚአብሔርን ቃል መስማት የሚያስፈልጋቸው።
- ከዚያስ ኢየሱስ ስለ ሕፃናትና ስለ እግዚአብሔር መንግስት ምን ተናገረ?

ማርቆስ 10: 15-16

15- ኢየሱስ እንዲህ አለ «እውነት እላችኋለሁ፤ የእግዚአብሔርን መንግስት እንደ ሕፃን የማይቀበል ሁሉ ከቶ አይገባባትም»።

16- ሕፃናቱንም አቀፋቸው፤ እጁንም ጭኖ ባረካቸው።

- ኢየሱስ «የእግዚአብሔርን መንግስት እንደ ሕፃን የማይቀበላት ሁሉ ከቶ አይገባባትም» ሲል ምን ማለቱ ነው?

- ኢየሱስ እኛ እንደ ሕፃን ልጅ በሆነ እምነት በእግዚአብሔር ካላመንን አንድንም ማለቱ ነው።

- የሕፃን ልጅ እምነት ምን ይመስላል?

- የሕፃን ልጅ እምነት ሙሉ በሙሉ የተሟላ እምነት ነው።

- የሕፃን ልጅ እምነት ከሙሉ ልብ የሆነ እምነት ነው።

- አንድ ሕፃን የእናቱን ጡት ሲጠባ እናቱን በሙሉ ልብ ይታመንባታል።

- አንዲት ሕፃን በእናቷ ጀርባ ስትታዘል እናቷን በሙሉ ልቧ ትታመናለች።

- ኢየሱስ ሕፃን ልጅ በሙሉ ልብ እናቱን እንደሚታመን ሁሉ እኛም በሙሉ ልብ በእግዚአብሔር መታመን እንዳለብን ገለጸ።

- በሙሉ ልባችን በእግዚአብሔር ካላመንን መዳን አንችልም።

- ኢየሱስ በመንገድ ላይ ሳለ አንድ ሀብታም ወጣት መጥቶ ኢየሱስን አንድ ጥያቄ ጠየቀው።

ማርቆስ 10: 17

17- ከዚያ ተነስቶ መንገዱን ሲጀምር፤ አንድ ሰው ወደ እርሱ እየሮጠ መጣ፤ በፊቱም በጉልበቱ ተንበርክኮ፤ «ቸር መምህር ሆይ፤ የዘላለምን ሕይወት ለመውረስ ምን ማድረግ ይገባኛል» አለው።

- ሀብታሙ ወጣት ኢየሱስን ምን ብሎ ጠየቀው?

- «የዘላለምን ሕይወት ለማግኘት ምን ላድርግ?»
- ሀብታሙ ወጣቱ ኢየሱስን የጠየቀው ጥያቄ ምን ነበር?
- ኢየሱስን የጠየቀው የዘላለምን ሕይወት ለማግኘት ምን መልካም ሥራ መስራት እንዳለበት ነው።
- ኢየሱስን የጠየቀው የዘላለምን ሕይወት ለማግኘት መክፈል ያለበት መልካም ስራ ምን እንደሆነ ነው።
- መልካም ስራችን ለዘላለም ሕይወት ያበቃናል?
- አያበቃንም
- መልካም ስራችን ለዘላለም ሕይወት ክፍያ ሊሆን ይችላል?
- አይችልም
- የኢየሱስ መልስ ምን ነበር?

ማርቆስ 10: 18

18- ኢየሱስም እንዲህ ሲል መለሰት «ለምን ቸር ትለኛለህ? ከአንዱ ከእግዚአብሔር በስተቀር ቸር የለም»።

- ኢየሱስ ሀብታሙ ሰው ለምን ቸር እንዳለው ጠየቀው።
- ቀጥሎም ኢየሱስ ከእግዚአብሔር በቀር ቸር የለም አለው።
- ኢየሱስ እርሱ ቸር መሆኑን መካዱ ነበር?
- አይደለም።
- ኢየሱስ እርሱ አምላክ መሆኑን መካዱ ነበር?

- አይደለም

- ታዲያ ኢየሱስ እንዲህ ያለው ለምን ነበር?

- ኢየሱስ እንዲህ ያለው ሰዎች ሁሉ በኃጢአት ስለተወለዱ ቸሮች ሊሆኑ እንደማይችሉ ሀብታሙ ሰው እንዲረዳ ስለፈለገ ነው።

- በተጨማሪም ኢየሱስ እንዲህ ያለው ከኃጢአት ነፃ የሆነው እግዚአብሔር ብቻ ስለሆነ መልካም እግዚአብሔር ብቻ መሆኑን ሀብታሙ ሰው እንዲረዳ ስለ ፈለገ ነው።

- ሀብታሙ ሰው የዘላለም ህይወት ማግኘት የሚችለው እንዴት ነው ብሎ አሰበ።

- መልካም ሥራ በመስራት።

- ሀብታሙ ወጣት ያልተረዳው ነገር ምን ነበር?

- ሀብታሙ ወጣት ያልተረዳው መልካም ስራዎች መልካም ሊያደርጉን አለመቻላቸውን ነበር።

- ሀብታሙ ወጣት ያልተረዳው መልካም ስራዎች የእኛን ክፋት ወደ መልካምነት ሊለውጡ አለመቻላቸውን ነበር።

- ሀብታሙ ወጣት ያልተረዳው በውጭ የምንሰራቸው መልካም ስራዎች በውስጥ ያለውን ክፋት ልባችንን ሊለውጡት አለመቻላቸውን ነበር።

- አንድ ምሳሌ ልንገራችሁ፡-

- አንድ ፍራፍሬ ውስጡ ከበሰበሰ ውጪውን ብናጥበው ውስጡ ለወጣል?

- አይለወጥም።

- ፍራፍሬው ውስጡ አሁንም እንደበሰበሰ ነው።
- አንድ ፍሬ በውስጡ ትሎች እየተርመሰመሱ በውጭ ያለውን ቆሻሻ ብንፈገፍገው ውስጡ ይለወጣል?
- አይለወጥም።
- ፍራፍሬው ውስጡ አሁንም በትል እንደተሞላ ነው።
- ሀብታሙ ወጣት በትላትሎች እንደተሞላና እንደበሰበሰ ፍራፍሬ መሆኑንና በኃጢአት መወለዱን አላወቀም።
- ሀብታሙ ወጣት በውጭ መልካም ስራዎችን ለመስራት ቢሞክርም ስራው በውስጥ ያለውን ክፉ ልቡን ሊለውጥ አይችልም።
- ኢየሱስ ሀብታሙን ወጣት ያስተማረው ሁሉም ሰው ከበሰበሰ ልብ ጋር ስለተወለደ ማንም ቸር ሰው ያለመኖሩን ነው።
- ልባችን በኃጢአት ከመወለዱ የተነሣ ምንም ዓይነት መልካም ሥራ ልባችንን አይለውጠውም።
- መልካም ስራዎችን በመስራታችን ጥሩ ሰዎች ልንሆን አንችልም።
- መልካም ስራዎች መልካም እንድንሆን አያደርጉም።
- ቀጥሎስ ኢየሱስ ምን አለ?

ማርቆስ 10: 19-20

19- ኢየሱስ እንዲህ አለ «ትዕዛዛትን ታውቃለህ፤ አትግደል፤ አታመንዝር፤ አትሰረቅ፤ በሐሰት አትመስክር፤ አታታልል፤ አባትህንና እናትህን አክብር»።

20- ሰውዬውም፥ «መምህር ሆይ፤ እነዚህን ሁሉ ከልጅነቱ ጀምሮ ጠብቄአለሁ» አለው።

- ሀብታሙ ወጣት ምን መለሰ?

- ሁሉንም የእግዚአብሔር ትዕዛዛት ከልጅነቱ ጀምሮ መጠበቁን ተናገረ።

- ይህ እውነት ነው?

- አይደለም

- ሰው የእግዚአብሔርን ትእዛዛት በሙሉ መጠበቅ ይችላል።

- አይችልም።

- ሀብታሙ ወጣት ያልተረዳው ነገር ምን ነበር?

- ሀብታሙ ወጣት ያልተረዳው የእግዚአብሔርን ትዕዛዛት በውጭ ቢጠበቅም ልቡ ግን ሁሉንም የእግዚአብሔር ትዕዛዛት በውስጡ እያፈረሰ መሆኑን ነው።

- ኢየሱስ «አንድ ሰው ሌላውን ሰው ከጠላ ያ ሰው ነፍስ ገዳይ ነው» ብሎ አስተማረ።

- ኢየሱስ «ሰው ሴትን አይቶ ቢመኛት ያኔውኑ ከእርሷ ጋር አመንዝሯል» ብሎ አስተማረ።

- እግዚአብሔር ለእስራኤላውያን በምድረ በዳ ትዕዛዛቱን ለምን እንደ ሰጣቸው ታስታውሳላችሁ?



- እግዚአብሔር እስራኤላውያን ትዕዛዛቱን ሁሉ ሊጠብቁ እንደማይችሉ ያውቃል።
- ታዲያ እግዚአብሔር ትዕዛዛቱን ለምን ሰጣቸው?
- እስራኤላውያን የእግዚአብሔርን ትዕዛዛት በሙሉ መጠበቅ እንደማይችሉ ሊያሳያቸው ስለ ፈለገ ነው።
- ልባቸው በኃጢአት የተሞላ መሆኑን ሊያሳያቸው ስለ ፈለገ ነው።
- ልባቸው የበሰበሰ መሆኑን ሊያሳያቸው ስለ ፈለገ ነው።
- መልካም ሰዎች አለመሆናቸውን ሊያሳያቸው ስለ ፈለገ ነው።
- ከእግዚአብሔር በቀር ማንም ቸር (መልካም) እንዳይደለ ሊያሳያቸው ስለ ፈለገ ነው።
- እኛ የእግዚአብሔርን ትዕዛዛት ሁሉ በውጭ ለመጠበቅ ብንሞክርም እንኳን ልባችን በውስጥ የበሰበሰ ነው።
- እኛ መልካም ሰዎች እንዲኖሩን እጅግ ብንጥርም ልባችን በእግዚአብሔር ፊት ፈፀሞ መልካም ሊሆን አይችልም።
- ከዚያስ ኢየሱስ ምን አደረገ?

ማርቆስ10: 21ሀ

21-ኢየሱስም ተመለከተውና ወደደው።

- ምንም እንኳን ይህ ሀብታም ወጣት ልቡ በእግዚአብሔር ፊት መልካም እንዳልሆነ ባይረዳም ኢየሱስ ወደደው?

- ኢየሱስ ይህን ሀብታም ወጣት ለምን ወደደው?

- ኢየሱስ እርሱን ስለፈጠረ።

- ኢየሱስ ከክፉ ልቡ ሊያድነው ስለ ፈለገ።

- ኢየሱስ ሰዎችን ሁሉ ስለሚወድ በውስጥ ካለው ከክፉ ልባቸው ሊያድናቸው ይፈልጋል።

- ከዚያስ ኢየሱስ ሀብታሙን ምን አለው?

ማርቆስ 10:21A

21-[ኢየሱስ እንዲህ አለ]፤ «እንግዲያው አንድ ነገር ይጎዳሃል፤ ሂድና ያለህን ሁሉ ሽጥ፤ ለድሆችም ስጥ፤ በሰማይ የተከማቸ ሐብት ታገኛለህ፤ ከዚያ በኋላ ና ተከተልኝም» አለው።

- ኢየሱስ ሀብታሙ ወጣት ምን ማድረግ እንዳለበት ነገረው?

- ያለውን ሁሉ ሽጦ ለድሆች ሰጥቶ እርሱን እንዲከተለው ነገረው።

- ኢየሱስ እንዲህ ያለው ለምን ነበር ?

- ኢየሱስ ሀብታሙን ወጣት ከክፉ ልቡ ሊያድነው ስለፈለገ ነው።

- ኢየሱስ ሀብታሙ ወጣት ሀብቱን ከድሆች ይበልጥ እንደሚወድ ያውቃል።
- ኢየሱስ ሃብታሙ ወጣት ሀብቱን ከእግዚአብሔር ይልቅ እንደሚወድ ያውቃል።
- ሀብታችንን ከእግዚአብሔር ይልቅ ከወደድን እግዚአብሔር ያድነናል?
- አያድነንም
- ከዚያስ ሀብታሙ ወጣት ምን አደረገ?

ማርቆስ 10:22-24

22-ሰውየው ይህን ሲሰማ ክፉኛ አዘነ፤ ብዙ ሀብት ስለ ነበረውም እየተከዘ ሄደ።

23-ኢየሱስ ዙሪያውን በመመልከት ደቀመዛሙርቱን «ለሀብታሞች ወደ እግዚአብሔር መንግስት መግባት እንዴት ከባድ ነገር ነው!» አላቸው

24- ደቀመዛሙርቱም በንግግሩ ተገረሙ፤ ኢየሱስ ግን እንደገና መልሶ እንዲህ አላቸው፤ «ልጆች ሆይ ወደ እግዚአብሔር መንግስት መግባት እንዴት ከባድ ነገር ነው!»

- ሀብታሙ ሰው እያዘነ የሄደው ለምን ነበር?
- ብዙ ሀብት ስለ ነበረው።
- እጅግ ብዙ የሆነውን ሀብቱን ለመስጠት ፈቃደኛ ስላልነበረ።
- ኢየሱስ ክፉ ልቡን እንዲለውጠው ፈቃደኛ ስላልነበረ።

- ቀደም ሲል ሰዎች የዘላለም ሕይወት ለማግኘት ምን ማድረግ እንዳለባቸው ኢየሱስን ሲጠይቁት ምን አላቸው?

ዮሐንስ 6:28-29

28- እነርሱም «ታዲያ የእግዚአብሔርን ሥራ ለመስራት ምን ማድረግ አለብን?» አሉት።

29- ኢየሱስም፥ «እርሱ በላከው ታምኑ ዘንድ፥ ይህ የእግዚአብሔር ሥራ ነው» ሲል መለሰላቸው።

- የዘላለም ሕይወት ለማግኘት መስራት ያለብን ብቸኛ ሥራ በኢየሱስ ክርስቶስ ማመን ነው።

- ከክፉ ልባችን ሊያድነን የሚችለው ማን ብቻ ነው?

- ኢየሱስ ክርስቶስ ብቻ ነው።